

निरीक्षण टिप्पणी डा0लोहिया समग्र ग्राम सिडराडांडा (सुमेरपुर)

निरीक्षणकर्ता अधिकारी—
पदनाम—
दिनांक—

सन्ध्या तिवारी
जिलाधिकारी,हमीरपुर।
18 नवम्बर 2014

दिनांक 18-11-2014 को अधोहस्ताक्षरी द्वारा डा0राममनोहर लोहिया समग्र ग्राम विकास योजनान्तर्गत वर्ष 2012-13 के चयनित डा0लोहिया समग्र ग्राम सिडराडांडा विकास खण्ड सुमेरपुर का निरीक्षण किया गया। निरीक्षण के समय श्री अजय कुमार उपाध्याय, मुख्य विकास अधिकारी हमीरपुर, श्री मिथिलेश कुमार तिवारी, परियोजना निदेशक कार्यक्रमों से संबंधित अधिकारी, श्री श्रवण कुमार सिंह तोमर, खण्ड विकास अधिकारी, सुमेरपुर, क्षेत्रीय कार्यकर्ता, ग्राम प्रधान एवं ग्रामवासी उपस्थित थे।



ग्राम स्तरीय कार्यकर्ताओं की उपस्थिति—

1. अध्यापकों की उपस्थिति— ग्रामवासियों ने बताया कि अध्यापक नियमित रूप से आते हैं।
2. लेखपाल—श्री सुनील कुमार तैनात है, जो नये स्थानान्तरित होकर आये हैं। ग्राम में उपस्थित मिले।।
3. सचिव—श्री धमेन्द्र पाल तैनात है। निरीक्षण के समय ग्राम में उपस्थित थे। कतिपय ग्रामवासियों ने कम आना बताया। सचिव को निर्देश दिये गये समग्र ग्राम में अधिक से अधिक भ्रमण कर कार्य सम्पादित करें।
4. आंगनवाड़ी कार्यकर्त्री/सहायिका—आंगनवाड़ी कार्यकर्त्री श्रीमती अर्चना एवं सहायिका श्रीमती सरोजदेवी की उपस्थिति नियमित बतायी गयी।
5. वीट पुलिस—वीट पुलिस की गस्त के संबंध में ग्रामवासियों ने बताया कि रात्रि में नहीं आते हैं। पुलिस अधीक्षक कृपया इसे नियमित करायें।
6. सफाई कर्मी— ग्राम में सफाई कर्मी श्रीमती रज्जन तैनात है, जो नियमित रूप से आती हैं।
7. ए0एन0एम0/आशाबहू— श्रीमती उमादेवी/श्रीमती पानकुंवर तैनात है। ए0एन0एम0 नियमित रूप से आती है। इनकी सेवाओं से ग्रामवासी सन्तुष्ट है।

ग्राम में कार्यक्रमों की स्थिति निम्नवत् पायी गयी—

1. सम्पर्क मार्ग निर्माण— सम्पर्क मार्ग ग्राम तक बना है, जो ठीक है।
2. आंतरिक गलियों/के0सी0ड्रेन का निर्माण— में 10 गलियों में सी0सी0रोड/के0सी0ड्रेन का निर्माण लो0नि0नि0, प्रा0ख0 द्वारा कराया गया है। सी0सी0रोड के सत्यापन में गली

नं० 9 श्री राममिलन से रामसभा के घर तक निर्मित सी०सी० की सरफेस ठीक नहीं पायी गयी। श्री शिवशंकर के घर से भोला के घर तक निर्मित सी०सी०रोड एक पैच में क्रेक हो गयी है तथा अन्य जगह सरफेस ठीक नहीं पायी गयी। ग्रामवासियों द्वारा ग्राम में निर्मित सी०सी० रोड की गुणवत्ता के सम्बन्ध में शिकायत की गयी। सहायक अभियंता,लो०नि०नि०,प्रा०ख०,हमीरपुर उक्त सी०सी० को स्वयं तकनीकी रूप से देखकर आवश्यकतानुसार मरम्मत कराकर अवगत कराये। ग्राम में पुरानी निर्मित सी०सी०/खडंजे भी कहीं-कहीं टूट गये हैं। जिला पंचायतराज अधिकारी,हमीरपुर ग्राम पंचायत में राज्य वित्त एवं तेरहवां वित्त आयोग के अन्तर्गत उपलब्ध धनराशि टूटे खडंजों/सी०सी० की मरम्मत करवाये तथा पानी की निकासी हेतु नाली का उचित प्रबन्धन कराये।

3. **ग्रामीण विद्युतीकरण**— ग्राम विद्युतीकृत है। शासकीय भवन प्रा०पा०विद्युतीकृत है। आंगनवाड़ी केन्द्र का भवन पूर्ण हो गया है,इसे भी विद्युतीकृत किया जाय। ग्राम में 86 परिवारों के सापेक्ष कुल 38 कनेक्शन है। अधिशाषी अभियंता को निर्देश दिये गये कि लगातार चैकिंग कराये तथा कटिया वालों के विरुद्ध कार्यवाही की जाय। नये कनेक्शन व मीटर लगाने की कार्यवाही तत्काल की जाय। ग्राम में कैम्प लगाकर विद्युत कनेक्सनों की संख्या बढ़ाने के निर्देश दिये गये। एकमुश्त समाधान योजना के बारे में ग्रामवासियों को विस्तार से जानकारी दी गयी तथा इसके लाभ से ग्रामवासियों को बताया गया।
4. **स्वच्छ पेयजल**— ग्राम में 21 हैण्डपम्प अधिष्ठापित है। ग्राम में तीन हैण्डपम्प खराब बताये गये। कल्लू सिंह के दरवाजे पर,रामऔतार के घर के पास एवं संतोष के घर के पास स्थित हैण्डपम्प खराब बताये गये। निर्देश दिये गये कि जल निगम के अवर अभियंता की देखरेख में उक्त हैण्डपम्प तत्काल ठीक कराये। अधिशाषी अभियंता,जल निगम इसका अनुश्रवण कर हैण्डपम्प चालू कराये।
5. **तालाबों का जीर्णोद्धार**— ग्राम में कोई तालाब नहीं है।
6. **प्रा०पा०/उ०प्रा०पा०विद्यालय भवन**—ग्राम में प्रा०पा० संचालित हैं। दो अध्यापक व एक शिक्षामित्र कार्यरत है। निःशुल्क पाठ्य पुस्तकें एवं ड्रेस वितरित हो गयी है। विद्यालयों में रसोइया तैनात है। मध्यान्ह भोजन योजना सुचारु रूप से संचालित होने की पुष्टि उपस्थित छात्रों एवं ग्रामवासियों द्वारा की गयी।
7. **माध्यमिक विद्यालय**— ग्राम में माध्यमिक विद्यालय संचालित नहीं है। बताया गया कि मानक के अनुसार शिवाजी साहू जी इ०का० कुछेछा से आच्छादित है।
8. **स्वास्थ्य उपकेन्द्र**— बताया गया कि उपकेन्द्र कुछेछा से आच्छादित है। ए०एन०एम० व आशा बहू का कार्य ठीक है।
9. **आंगनवाड़ी केन्द्र**— आंगनवाड़ी केन्द्र का भवन पूर्ण हो गया है। बताया गया कि शौचालय बन रहा है। जिला कार्यक्रम अधिकारी इसे टेकओवर करके भवन में केन्द्र संचालित कराये। ग्राम में केन्द्र नियमित रूप से संचालित हो रहा है। जिला कार्यक्रम अधिकारी ने बताया कि हाटकुक्ड का बजट नहीं है। गर्भवती महिलाओं की पंजीरी दो माह से नहीं आयी है।
10. **सोलर लाइट**— ग्राम में एक स्थाल पर सोलर लाइट स्थापित है,जो क्रियाशील बतायी गयी। ग्रामवासियों द्वारा बताया गया कि उक्त सोलर लाइट ग्राम पाराऔड़ी में लगी है। निर्देश दिये गये कि तत्काल उक्त सोलर लाइट को वहां से शिफ्ट कराकर ग्रम सिडराडांडा में उपयुक्त स्थान पर लगाया जाये।
11. **स्वच्छ शौचालय निर्माण**— ग्राम में 153 शौचालयों का निर्माण कराया गया है। ग्रामवासियों द्वारा शौचालय पूर्ण होने व प्रयोग होने की पुष्टि की गयी।
12. **आवासहीनों को आवास उपलब्ध कराना**— ग्राम में लोहिया आवास आवंटित नहीं है। इन्दिरा आवास योजनान्तर्गत 58 आवंटित हुये हैं,जिसमें कई आवास अभी तक पूर्ण हैं। पी०डी०डीआरडीए द्वारा बताया गया कि अपूर्ण आवास के लाभार्थियों को तीन-2 बार नोटिसें दिये जाने के बावजूद अभी तक आवास पूर्ण नहींकराये जा रहे हैं। निर्देश दिये गये कि उक्त लोगों के विरुद्ध आर०सी० जारी कराकर विधिक कार्यवाही भी की जाये।

ग्राम में लोहिया आवास आवंटित नहीं है। पी०डी०डीआरडीए द्वारा बताया गया कि विकास खण्ड सुमेरपुर के अंतर्गत वर्ष 2012-13 में किसी भी लोहिया ग्राम में लोहिया

आवंटित नहीं किये गये हैं। ग्राम में बहुत से व्यक्ति लोहिया आवास हेतु पात्र बताये गये। बताया गया कि तत्कालीन खण्ड विकास अधिकारी विकास खण्ड सुमेरपुर के अंतर्गत किसी भी लोहिया ग्राम में लोहिया आवास नहीं दिये गये। परियोजना निदेशक,डीआरडीए इस सम्बन्ध में उचित कार्यवाही करें।

13. स्वर्ण जयंती ग्राम स्वरोजगार योजना—योजनान्तर्गत 10 व्यक्तिगत लाभार्थियों को लाभान्वित किया गया है। बताया गया कि लाभार्थियों के पास भेंस उपलब्ध है।
14. निःशुल्क बोरिंग— डीप स्ट्रेटा होने के कारण कोई लक्ष्य निर्धारित नहीं है। अधिशाषी अभियंता,लघु सिंचाई यहां डीप बोरिंग कराये।
15. समाजवादी पेंशन— सचिव ने बताया कि 123 फार्म भरे गये हैं,जिसमें से 94 पात्र पाये गये। सूची पढकर सुनाई गई तथा खुली बैठक में सत्यापन किया गया। सचिव को निर्देश दिये गये कि पुनः चेक कर लें कोई पात्र व्यक्ति छूटने न पाये तथा अपात्र सम्मिलित न हो। इस कार्य को नोडल अधिकारी द्वारा भी देखा जाय।
16. वृद्धावस्था/किसान पेंशन—योजनान्तर्गत 36 लाभार्थियों को पेंशन मिल रही है। सत्यापन में कोई विपरीत तथ्य प्रकाश में नहीं आया।
विधवा पेंशन— योजनान्तर्गत 7 महिलाओं को पेंशन प्राप्त हो रही है। सभी खातों को सी0बी0एस0कराया जाये।

17. छात्रवृत्ति वितरण—बताया गया कि विगत वर्ष तक की समस्त प्रकार की छात्रवृत्ति वितरित हो गयी है। इस वित्तीय वर्ष की धनराशि अभी प्राप्त नहीं हुयी है।

जिला पंचायतराज अधिकारी,हमीरपुर को समस्त डा0लोहिया ग्रामों में नियमित सफाई व्यवस्था सुनिश्चित कराने के निर्देश दिये गये।

ग्रामवासियों द्वारा राजकीय नलकूप संख्या 75 की पाईप लाइन में कई स्थानों पर लीकेज होने की शिकायत गयी। अधिशाषी अभियन्ता नलकूप तत्काल सर्वे कराकर लीकेज की मरम्मत कराना सुनिश्चित करें।

ग्राम में वरासत के दो प्रकरण संज्ञान में लाये गये,जिनमें वरासत न होने की शिकायत की गयी। इस सम्बन्ध में सम्बन्धित लेखपाल द्वारा बताया गया कि दोनों प्रकरणों में वरासत दर्ज है खुली बैठक में वारिसानों के नाम पढकर सुनाया गया,जिससे शिकायतकर्ता संतुष्ट थे। तहसीलदार को निर्देश दिये गये कि खतौनी तस्दीक करके वरासत सम्बन्धी सभी मामले निस्तारित कराये।

ग्रामवासियों द्वारा चकरोडों में कब्जा किये जाने की शिकायत की गयी। तहसीलदार को निर्देश दिये गये कि लेखपाल एवं पुलिस बल के साथ चकरोडों की पैमाइश करके एक सप्ताह में चकरोडों से कब्जा हटवाये।

(सन्ध्या तिवारी)

जिलाधिकारी,

हमीरपुर।

कार्यालय जिलाधिकारी,हमीरपुर।

पत्रांक 332/पी0ए0

दिनांक:— नवम्बर 20, 2014

प्रतिलिपि—निम्नलिखित को सूचनार्थ एवं आवश्यक कार्यवाही हेतु प्रेषित—

1. आयुक्त,चित्रकूटधाम मण्डल,बांदा को सूचनार्थ।
2. पुलिस अधीक्षक,हमीरपुर।
3. अपर जिलाधिकारी(वि0/रा0),हमीरपुर।
4. मुख्य विकास अधिकारी,हमीरपुर।
5. समस्त संबंधित अधिकारी,जनपद—हमीरपुर।
6. उपजिलाधिकारी,सदर,हमीरपुर।
7. खण्ड विकास अधिकारी,सुमेरपुर।

(सन्ध्या तिवारी)

जिलाधिकारी,

हमीरपुर।